

राज्यपाल ने फोटो प्रदर्शनी 'अकश' का उद्घाटन किया

लखनऊ: 4 मार्च, 2017

उत्तर प्रदेश के राज्यपाल श्री राम नाईक ने आज ललित कला अकादमी, अलीगंज, लखनऊ में कर्नल अनिल मेहरोत्रा, निदेशक सुरक्षा, एमिटी विश्वविद्यालय की फोटोग्राफ प्रदर्शनी 'अकश' का दीप जलाकर उद्घाटन किया। इस अवसर पर गणमान्य नागरिक उपस्थित थे। राज्यपाल ने उद्घाटन के पश्चात प्रदर्शनी का अवलोकन भी किया।

राज्यपाल ने फोटोग्राफ प्रदर्शनी के उद्घाटन पर अपने विचार व्यक्त करते हुए कहा कि जो बात सैकड़ों शब्दों में व्यक्त नहीं की जा सकती है वह एक छोटे से चित्र के माध्यम से व्यक्त कर दी जाती है। अच्छा चित्र दर्शक को एक संदेश भी देता है। उन्होंने कहा कि कैमरा संचालित करना एक अद्भुत कला है और सही समय पर चित्र निकालना महत्वपूर्ण है। उन्होंने कहा कि यह चीजें कर्नल मेहरोत्रा के चित्रों में स्पष्ट रूप से दृष्टिगोचर होती हैं।

श्री नाईक ने फोटो प्रदर्शनी की सराहना करते हुए कहा कि कर्नल अनिल मेहरोत्रा बहुआयामी व्यक्तित्व वाले व्यक्ति हैं। सेना में रहते हुये कर्नल मेहरोत्रा ने देश की सेवा की तथा फोटोग्राफी में भी निपुणता हासिल की। अब वे विश्वविद्यालय की सुरक्षा का जिम्मा संभाल रहे हैं। राज्यपाल ने कहा कि पहले फोटोग्राफी करना महंगा था परन्तु डिजिटल कैमरे आने से फोटोग्राफी के क्षेत्र में कम खर्च के साथ कुशलता भी बढ़ी है। उन्होंने कहा कि कर्नल मेहरोत्रा की यह तीसरी फोटो प्रदर्शनी है जिसमें सुन्दरता और कुशलतापूर्वक छायांकित किये गये चित्रों को प्रस्तुत किया गया है।

अंजुम/ललित/राजभवन (80/10)



